

DEĊIŻJONI TAL-KUMMISSJONI (UE) 2018/341**tas-27 ta' Settembru 2017****dwar l-iskema ta' għajnuniet mill-Istat SA.34433 (2012/C) (ex 2012/NN) implimentata minn Franza (taxxa favur l-Établissement national des produits de l'agriculture et de la mer (France AgriMer) — l-Artikolu 25 tal-liġi Nru 2005-1720 tat-30 ta' Diċembru 2005)**

(notifikata bid-dokument C(2017) 4431)

(It-test bil-Franciz biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li stiednet lill-partijiet interessati jressqu l-kummenti tagħhom f'konformità mal-Artikolu msemmi,

Billi:

I. PROCĊEDURA

- (1) Wara li tressaq ilment u permezz tal-faks tat-28 ta' Novembru 2011, il-Kummissjoni talbet lill-awtoritajiet Franciżi sabiex jikkomunikawliha l-informazzjoni kollha meħtieġa għal eżami, fid-dawl tal-Artikoli 107 u 108 tat-Trattat dwar il-Funzjonament tal-Unjoni Ewropea (TFUE), tat-taxxa stabbilita permezz tal-Artikolu 25 tal-liġi Nru 2005-1720 tat-30 ta' Diċembru 2005 favur l-Établissement national des produits de l'agriculture et de la mer (France AgriMer) (aktar 'il quddiem "it-taxxa"). L-awtoritajiet Franciżi kellhom xahar żmien biex iressqu l-informazzjoni inkwistjoni.
- (2) Permezz tal-ittra tal-11 ta' Diċembru 2011, Franza talbet lill-Kummissjoni estensjoni ta' dan il-limitu ta' żmien sal-1 ta' Frar 2012.
- (3) Permezz tal-faks tat-12 ta' Diċembru 2011, il-Kummissjoni tat l-estensjoni mitluba.
- (4) Permezz tal-email tal-14 ta' Frar 2012, Franza ressqet l-informazzjoni mitluba mill-Kummissjoni fit-28 ta' Novembru 2011.
- (5) Permezz tal-faks tal-5 ta' Marzu 2012, il-Kummissjoni għarrfet lill-awtoritajiet Franciżi li hija fethet każ dwar għajjnuna mhux notifikata bin-numru ta' referenza SA.34433 (2012-NN), minhabba li t-taxxa kienet għet implimentata minghajr ma nġhatat notifika lill-Kummissjoni skont l-Artikolu 108(3) tat-TFUE u minghajr ma għet approvata minnha. Permezz tal-faks tal-14 ta' Gunju 2012, il-Kummissjoni għarrfet lill-awtoritajiet Franciżi bl-estensjoni tal-kamp ta' applikazzjoni kopert minn dan il każ, minhabba li l-analiżi tal-informazzjoni disponibbli wriet użu mhux xieraq ta' Regolament *de minimis* li biddel il-miżura f'għajjnuna mhux notifikata. Li kieku r-Regolament *de minimis* intuża b'mod xieraq din il-miżura ma kinitx tittrasforma ruħha f'għajjnuna mill-Istat fis-sens tal-Artikolu 107(1) tat-TFUE.
- (6) Permezz tal-ittra tal-4 ta' Ottubru 2012 ⁽¹⁾, il-Kummissjoni għarrfet lil Franza bid-deċiżjoni tagħha tat-3 ta' Ottubru 2012, li se tiftaħ il-proċedura prevista fl-Artikolu 108(2) tat-TFUE fir-rigward tal-użu tat-taxxa. Hija stiednet lill-awtoritajiet Franciżi biex iressqu l-kummenti tagħhom dwar il-ftuħ tal-proċedura fi żmien xahar.
- (7) Id-deċiżjoni tal-Kummissjoni li tibda l-proċedura għet ippubblikata f'Il-Ġurnal Uffiċjali tal-Unjoni Ewropea ⁽²⁾. Il-Kummissjoni stiednet lill-partijiet interessati biex iressqu l-kummenti tagħhom dwar il-miżura inkwistjoni.
- (8) Il-Kummissjoni ma rċeviet l-ebda kumment minghand il-partijiet interessati.
- (9) Permezz tal-email tas-16 ta' Ottubru 2012, Franza talbet lill-Kummissjoni biex testendi l-limitu ta' żmien b'xahar (sal-4 ta' Diċembru 2012) biex tibgħat it-tweġiba tagħha għall-ftuħ tal-proċedura prevista fl-Artikolu 108(2) TFUE.
- (10) Permezz tal-faks tat-18 ta' Ottubru 2012, il-Kummissjoni estendiet kif mitlub.

⁽¹⁾ Ittra SG-Greffe (2012) D/15827.⁽²⁾ ĠU C 361, 22.11.2012, p. 10.

- (11) Permezz tal-email tal-5 ta' Diċembru 2012, Franza tat it-tweġiba tagħha għall-ftuħ tal-proċedura prevista fl-Artikolu 108(2) TFUE lill-Kummissjoni.
- (12) Wara li eżaminaw din it-tweġiba, is-servizzi tal-Kummissjoni u l-awtoritajiet Franċiżi ltaqgħu fit-12 ta' Diċembru 2012 biex jiċċaraw ċerti punti tal-każ. Wara din il-laqgħa, il-Kummissjoni talbet informazzjoni addizzjonali permezz tal-faks tal-15 ta' Jannar 2013.
- (13) Permezz tal-email tal-18 ta' Frar 2013, Franza baġtet ittra lill-Kummissjoni bl-informazzjoni addizzjonali mitluba fil-15 ta' Jannar 2013. L-awtoritajiet Franċiżi pprovdew informazzjoni ġdida fit-23 ta' Gunju 2016, bhala tweġiba għal talba tal-Kummissjoni tat-8 ta' Ottubru 2015, u fl-20 ta' Jannar 2017, bhala tweġiba għal talba tal-Kummissjoni tad-19 ta' Ottubru 2016.

II. DESKRIZZJONI

- (14) L-Artikolu 25 tal-liġi Nru 2005-1720 tat-30 ta' Diċembru 2005 (il-liġi emendatorja tal-finanzi għall-2005) jistabbilixxi taxa favur France AgriMer, bl-iskop li jiġu ffinanzjati l-azzjonijiet implimentati minn din tal-aħhar favur is-suq tal-prodotti tal-halib. L-aħħar verżjoni konsolidata tiegħu hija tal-1 ta' Jannar 2012.
- (15) It-taxxa hija dovuta mill-produtturi tal-halib tal-baqar li jkunu d-detenturi ta' kwantità referenzjali individwali għall-bejgħ dirett skont ir-Regolament (KE) Nru 1788/2003 tal-Kunsill ⁽¹⁾, kif ukoll mix-xerrejja tal-halib. Hija bbazata fuq:
- il-kwantità ta' halib tal-baqra kkunsinnata mill-produttur fil-forma ta' halib matul il-perjodu ta' 12-il xahar qabel l-1 ta' April ta' kull sena (iktar 'il quddiem il-"perjodu ta' referenza") u li jaqbeż il-kwantità ta' referenza nnotifikata minn France AgriMer lil dan il-produttur għall-kunsinna tal-halib f'dan il-perjodu (f'dan il-każ, is-somma tat-taxxa dovuta hija nnotifikata minn France AgriMer lil kull xerrej li lulu l-produttur ikun ikkunsinna l-halib tiegħu u, fi żmien xahar wara din in-notifika, ix-xerrej tal-halib jagħti lil France AgriMer ir-rikavat mit-taxxa miġbura minghand il-produtturi li jikkunsinjawlu l-halib),
 - il-kwantità ta' halib tal-baqra mibjugħa jew trasferita jew użata għall-manifattura ta' prodotti tal-halib mibjugħin jew trasferiti mill-produttur matul il-perjodu ta' referenza u li taqbeż il-kwantità ta' referenza nnotifikata lil dan il-produttur għall-bejgħ dirett ta' dan il-perjodu (f'dan il-każ, is-somma tat-taxxa dovuta hija nnotifikata minn Franza AgriMer lil kull produttur li jkun wettaq bejgħ dirett u l-produttur ikkonċernat jagħti r-rikavat mit-taxxa li għandu jhallas lil France AgriMer, fi żmien xahar wara din in-notifika).
- (16) It-taxxa tista' tkun soġġetta għal rimborżi ⁽²⁾ li jistgħu jiġu akkumulati. Il-fatt taxxabli huwa l-kunsinna tal-halib jew il-bejgħ dirett tal-halib jew tal-prodotti tal-halib matul il-perjodu ta' referenza. Bhala eżempju, l-Artikolu 4 tad-digriet tas-17 ta' Awwissu 2010 dwar il-ġbir ta' taxa li għandha tihallas mix-xerrejja u mill-produtturi tal-halib li jkunu qabżu l-kwota individwali tagħhom għall-kunsinna għas-sena ta' kummerċjalizzazzjoni 2009–2010 jipprevedi li, fil-limitu tad-disponibbiltajiet identifikati fil-livell nazzjonali fi tmiem is-sena ta' kummerċjalizzazzjoni 2009–2010, France AgriMer tirrimborza lix-xerrejja parti mit-taxxa dovuta mill-produtturi li jikkunsinnawhom l-halib, skont id-dispożizzjonijiet li ġejjin:
- il-produtturi kollha li jibbenefikaw minn rimborż ekwivalenti għal 1 % tal-kwota tagħhom ⁽³⁾,
 - il-produtturi li għandhom kwota individwali ta' 160 000 litru jew inqas jibbenefikaw ukoll minn rimborż massimu ta' EUR 2 866, li huwa ekwivalenti għal kwantità ta' 10 000 litru,
 - il-produtturi li għandhom kwota ta' bejn 160 000 u 169 900 litru jibbenefikaw minn rimborż addizzjonali stabbilit b'mod li jippermettilhom li jilhqqu 171 600 litru.
- (17) Meta produttur ikollu jhallas l-imposta prevista fl-Artikolu 1(1) tar-Regolament (KE) Nru 1788/2003, it-taxxa ma tkunx dovuta għall-kwantitajiet ikkonċernati. Skont din id-dispożizzjoni, hija stabbilita imposta, mill-1 ta' April 2004 u matul 11-il perjodu konsekuttivi ta' 12-il xahar li jibdew fl-1 ta' April, fuq il-kwantitajiet ta' halib tal-baqar jew prodotti ohra tal-halib imqiegħda fis-suq matul il-perjodu ta' 12-il xahar inkwistjoni u li jkunu qabżu l-kwantità ta' referenza nazzjonali.

⁽¹⁾ Ir-Regolament tal-Kunsill (KE) Nru 1788/2003 tad-29 ta' Settembru 2003 li jistabbilixxi taxa fil-qasam tal-halib u l-prodotti mill-halib (ĠU L 270, 21.10.2003, p. 123).

⁽²⁾ Dan it-terminu jkopri wkoll it-"tnaqqis mit-taxxa" imsemmi fid-deċizzjoni ta' ftuħ.

⁽³⁾ Fil-fatt, skont l-informazzjoni pprovduta mill-awtoritajiet Franċiżi, ir-rimborż mhuwiex ikkalkulat fuq il-kwota iżda fuq il-kwantità li taqbeż il-kwota (ara l-premessa 29).

- (18) Għal kull 100 kg ta' ħalib, it-tariffa tat-taxxa hija ta' EUR 28,54 għas-sena ta' kummerċjalizzazzjoni 2006-2007 u ta' EUR 27,83 għas-sena ta' kummerċjalizzazzjoni ta' wara.
- (19) Ir-rikavat mit-taxxa jintuża għall-finanzjament tal-waqfien parzjali jew totali tal-attività tal-ħalib permezz tal-għajjnuna għall-waqfien tal-attività tal-ħalib (aide à la cessation de l'activité laitière, ACAL). B'mod konkret, il-benefiċjarju jirċievi indennizz għal kull litru minghand France AgriMer li huwa korp irregolat bil-liġi pubblika. Is-sorsi l-oħra ta' finanzjament tal-ACAL huma magħmula mill-fondi li jirriżultaw mis-sistema ta' trasferiment speċifiku minghajr art (aktar 'il quddiem "TSST", transfert spécifique sans terre)⁽¹⁾, mill-baġit tal-Istat u, eventwalment, minn fondi tal-komunitajiet lokali. Parti mir-rikavat tat-taxxa ntużat ukoll biex tgħin lill-intrapriżi tal-ħalib li kellhom jeqirdu l-ħalib ikkontaminat mill-poliklorobifenili (PCBs) matul is-sena ta' kummerċjalizzazzjoni 2007-2008. Skont l-awtoritajiet Franciżi, dan l-appoġġ kien ipprovdut fil-qafas ta' skema *de minimis* marbuta mar-Regolament tal-Kummissjoni (KE) Nru 1998/2006⁽²⁾.
- (20) Is-somma tal-ACAL hija kkalkulata fuq il-bażi li ġejja:

EUR/litru	2010-2011	2011-2012	2012-2013	2013-2014
Sa 100 000 litru	0,15	0,1125	0,075	0,0375
Minn 100 001 sa 150 000 litru	0,08	0,06	0,04	0,02
Minn 150 001 sa 200 000 litru	0,05	0,0375	0,025	0,0125
Aktar minn 200 000 litru	0,01	0,0075	0,005	0,0025

- (21) Ir-rikavat tat-taxxa u l-użu tiegħu żviluppaw kif ġej sas-sena ta' kummerċjalizzazzjoni 2010-2011:

(EUR)

Sena ta' Kummerċjalizzazzjoni	Taxxa miġbura	ACAL iffinanzjati mit-taxxa	ACAL iffinanzjati minn taxxi oħrajn	Dawk ġejjin mit-TSST	ACAL totali	Azzjonijiet oħrajn iffinanzjati mit-taxxa
2005/2006	17 080 881	Ebda programm ACAL				
2006/2007	11 858 443	12 851 977	21 509 339	21 454 252	34 361 316	
2007/2008	2 959 456	13 228 140	33 848 558	32 798 510	47 076 698	1 260 753
2008/2009	17 183 670	2 571 271	23 411 722	21 311 722	25 982 992	
2009/2010	10 093 611	17 909 294	12 349 799	12 349 799	30 259 093	
2010/2011	12 629 142	9 904 398	18 021 681	18 021 681	27 926 079	
Total	71 805 202	56 465 080	109 141 098	105 935 964	165 606 178	

III. IR-RAĠUNIJET LI WASSLU GĦALL-FTUH TAL-PROCĊEDURA TA' INVESTIGAZZJONI FORMALI

- (22) Il-Kummissjoni bdiet il-proċedura stipulata mill-Artikolu 108(2) tat-TFUE għar-raġunijiet li ġejjin:

— kien jidher li l-ġbir innifsu tat-taxxa kellu elementi ta' għajjnuna mill-Istat skont l-Artikolu 107(1) tat-TFUE minhabba li kien jinkludi rimborzi li ma kinux ġġustifikati mil-loġika tas-sistema tat-taxxa fis-seħh; barra minn hekk, dawn l-elementi ta' għajjnuna ma setgħux jiġu ġġustifikati fid-dawl tar-regoli dwar l-għajjnuna mill-Istat applikabbli fis-settur agrikolu,

⁽¹⁾ Is-sistema tax-xiri tal-kwoti.

⁽²⁾ Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat dwar l-għajjnuna *de minimis* (GU L 379, 28.12.2006, p. 5).

- il-waqfien tal-attività tal-halib iffinanzjat b'mod partikolari mit-taxxa seta' jkun parzjali jew totali; madankollu, skont ir-regoli dwar l-ghajjnuna mill-Istat applikabbli fis-settur agrikolu, ghajjnuna għall-waqfien tista' tiġi ddikjarata li hija kompatibbli mas-suq intern biss fil-każ ta' waqfien totali tal-attivitàjiet agrikoli kummerċjali kollha.
- parti mit-taxxa ntużat biex tiġi ffinanzjata l-qerda tal-halib ikkontaminat mill-PCBs fil-qafas ta' skema *de minimis* ibbażata fuq ir-Regolament (KE) Nru 1998/2006; madankollu, ma kienx ċert li dan ir-Regolament jista' jikkostitwixxi l-bażi ġuridika xierqa għall-ghoti tal-ghajjnuniet *de minimis* f'dan il-każ; barra minn hekk, l-ghażla ta' bażi ġuridika mhux xierqa setgħet tohloq element ta' ghajjnuna mill-Istat li l-kompatibbiltà tagħha mas-suq intern ma ntweritx,
- il-ġbir tat-taxxa u l-ghajjnuna għall-waqfien tal-attività setgħu ma jkunux kompatibbli mal-Organizzazzjoni Komuni tas-Swieq fis-settur tal-halib jew setgħu jfjixklu l-funzjonament tagħha; madankollu, skont ir-regoli dwar l-ghajjnuna mill-Istat fir-rigward tal-agrikoltura, miżura li jkollha dawn il-karatteristiċi ma tistax tiġi ddikjarata kompatibbli mas-suq intern.

IV. IL-KUMMENTI TAL-AWTORITAJIET FRANĊIŻI DWAR IL-FTUH TAL-PROCEDURA FORMALI

- (23) Fl-ittra tagħhom mibghuta permezz ta' email fil-5 ta' Diċembru 2012, l-awtoritajiet Franċiżi l-ewwel nett enfasizzaw li teżisti bażi ġuridika għall-ACAL fir-regolamentazzjoni tal-Unjoni dwar l-Organizzazzjoni Komuni tas-Suq. Din il-bażi ġuridika, stabbilita fl-Artikolu 75(1)(a) tar-Regolament (KE) Nru 1234/2007 tal-Kunsill ⁽¹⁾, tippermetti lill-Istati Membri jagħtu lill-produtturi li jimpenjaw ruhhom li jwaqqfu b'mod definittiv parti mill-produzzjoni tal-halib jew il-produzzjoni kollha tagħhom, indennizz li jithallas frata annwali waħda jew aktar, u jalimentaw ir-riżerva nazzjonali bil-kwantitajiet ta' referenza individwali li jkunu ġew rilaxxati b'dan il-mod. Skont l-awtoritajiet, dan l-Artikolu għandu japplika b'mod indipendenti mid-dispożizzjonijiet l-oħra relatati mal-ġestjoni tal-kwoti tal-halib u mill-applikazzjoni ta' imposta fil-każ li tinqabeż il-kwota.
- (24) B'referenza għall-pożizzjoni tal-Kummissjoni li l-finanzjament tal-waqfien tal-attività tal-halib jikkorrispondi *prima facie* għad-definizzjoni ta' ghajjnuna mill-Istat, l-awtoritajiet Franċiżi jenfasizzaw li r-regolamentazzjoni tal-Unjoni ta' qabel l-2007, u b'mod partikolari r-Regolament (KE) Nru 1788/2003, ma kienet tinkludi l-ebda riferiment esplicitu dwar l-obbligu li jiġu nnotifikati ghajjnuniet relatata ma' prodotti tas-settur tal-halib u tal-prodotti tal-halib. Huma jispeċifikaw li s-sitwazzjoni giet iċċarata mill-Artikolu 180 tar-Regolament (KE) Nru 1234/2007, li jissottometti b'mod esplicitu s-sistema tal-ACAL għall-proċedura ta' notifika. L-awtoritajiet Franċiżi hasbu wkoll, *in bona fede*, li kienu qed jirrispettaw ir-regolamentazzjoni tal-Unjoni meta regolarment kienu qed jagħtu lill-Kummissjoni informazzjoni dwar is-sistema ta' indennizzi, permezz tal-kwestjonarji. Fil-fehma tagħhom, il-Kummissjoni kienet taf diġà bl-eżistenza tal-ACAL, minhabba li kienet staqsiet lil Franza dwarhom matul l-eżami tal-miżura ta' ghajjnuna għat-tnaqis volontarju tal-attività tal-halib fil-Bretagne (ghajjnuna Nru 290/2007 — ARVAL). Huma jikkonkludu l-argument tagħhom billi jimpenjaw ruhhom li jinnotifikaw is-sistema fil-gejjieni (u dan għamlu, ara l-premessa 53).
- (25) Fir-rigward tal-kwistjoni tal-kompatibbiltà ACAL mas-suq intern, u b'mod partikolari l-kumment tal-Kummissjoni li s-sistema ma tidhirx li tikkonforma mal-punt 88 tal-Linji Gwida tal-Komunità dwar l-ghajjnuniet mill-Istat fis-settur agrikolu u forestali 2007-2013 (aktar 'il quddiem il-“Linji Gwida 2007-2013”) ⁽²⁾, l-awtoritajiet Franċiżi jsostnu li s-sistema tal-ACAL taqa' fil-qafas tal-Artikolu 75 (KE) Nru 1234/2007 u li l-Kummissjoni għandha tqis dan l-Artikolu fl-analiżi tagħha. Barra minn hekk huma jindikaw li parti biss mill-applikazzjonijiet tal-ACAL imressqa mill-produtturi tikkoncerna l-waqfien tal-attività minhabba l-pensjoni (madwar 10 % tat-total tal-produtturi benefiċjarji); għal dawn l-applikazzjonijiet, il-kundizzjonijiet ta' waqfien totali tal-attivitàjiet agrikoli kummerċjali kollha b'mod permanenti u definittiv ġew rispettati. Għall-produtturi l-oħra, l-awtoritajiet Franċiżi jaħsbu li s-sistema tal-ACAL hija kompatibbli mas-suq intern fir-rigward tal-punti 143 u 144 tal-Linji Gwida 2007-2013, dwar l-ghajjnuna għall-gheluq tal-kapaċità ta' produzzjoni, tal-ipproċessar u tal-kummerċjalizzazzjoni tal-prodotti agrikoli.
- (26) Fir-rigward tal-punti 143 u 144 tal-Linji Gwida 2007-2013, l-awtoritajiet Franċiżi jfakkru li s-settur tal-halib qiegħed f'sitwazzjoni ta' kapaċità eċċessiva, kif imsemmi fil-premessa 30 tar-Regolament (KE) Nru 1234/2007 u jenfasizzaw li skont dan ir-Regolament, il-waqfien tal-attività tal-halib tista' tkun parzjali jew totali. Barra minn hekk, fil-fehma tagħhom, is-sistema tal-ACAL tissodisfa l-kundizzjoni li tgħid li l-benefiċjarju tal-ghajjnuna għandu joffri kontroparti. Din il-kontroparti tikkonsisti fil-mekkanizmu TSST stabbilit fl-2006 b'applikazzjoni

⁽¹⁾ Ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (ir-Regolament Wahdieni dwar l-OKS) (ĠU L 299, 16.11.2007, p. 1).

⁽²⁾ ĠU C 319, 27.12.2006, p. 1.

tal-Artikolu 18(1)(b) tar-Regolament (KE) Nru 1788/2003. B'dan il-mekkanizmu jitwettqu trasferimenti bi hlas mill-produtturi li jkunu ngħataw kwantitajiet ta' referenza tal-halib rilaxxati skont skala definita. Jithallas indennizz lill-produtturi li jittrasferixxu l-kwantità ta' referenza tal-halib disponibbli tagħhom. Dan l-indennizz huwa kkalkulat fuq l-istess skala bhal dik tal-ACAL. L-iskala u r-rabta tagħha mal-ACAL huma soġġetti għal digriet annwali stabbilit għal kull sena ta' kummerċjalizzazzjoni tal-halib. Skont l-awtoritajiet Franciżi, fit-TSST is-settur benefiċjarju jagħti kontribuzzjoni kollettiva lill-ACAL li tirrappreżenta mill-inqas 50 % tan-nefqa pubblika għall-implimentazzjoni tal-iskema. Mill-bqija, is-sistema ta' għajjnuna teskludi lill-intrapriżi f'diffikultà, hija aċċessibbli għall-operaturi ekonomiċi kollha fl-istess kundizzjonijiet, ma tohloqx vantaġġ kompetittiv meta titqies in-natura kumpensatorja tagħha, minhabba li l-indennizz jingħata biss fil-każ li l-kwota tiġi abbandunata, u ma tirrizultax fl-ebda każ ta' kumpens żejjed għat-telf tal-kapital u tal-introjtu futur, minhabba li l-indennizz jingħata fuq bażi digressiva (matul il-perjodu kkunsidrat, il-medja tal-indennizz għall-abbandun kien ta' EUR 0,083 għal kull litru filwaqt li l-valur tal-kwota matul l-istess perjodu kien ta' EUR 0,10 għal kull litru).

- (27) Fir-rigward tal-indennizzi mhallsin wara l-qerda tal-halib ikkontaminat mill-PCBs, l-awtoritajiet Franciżi jenfasizzaw li d-deċiżjoni tad-direttur tal-Office de l'élevage dwar l-istabiliment ta' sistema għall-kumpens tat-telf tal-operaturi, hija bbażata fuq ir-Regolamenti tal-Kummissjoni (KE) Nru 1998/2006 u (KE) Nru 1535/2007 ⁽¹⁾. Ir-Regolament (KE) Nru 1998/2006 intuża għall-għajjnuna mhallsa lill-imhaleb għall-qerda tal-halib mixtri li ġie pproċessat darba wara li ngabar, filwaqt li r-Regolament (KE) Nru 1535/2007 intuża għall-finanzjament tal-qerda tal-halib nej tal-produtturi li jbiegħuh dirett. Fl-ebda wiehed mill-każijiet ma kien hemm kumpens żejjed għat-telf imġarrab.
- (28) Fl-aħhar nett, fir-rigward tar-rimborzi, l-awtoritajiet Franciżi jsostnu li d-digriet ministerjali jistipulaw l-applikazzjoni tas-sistema ta' rimborzi unikament jekk l-imposta fuq l-ammont żejjed hija dovuta mill-produttur, skont is-sistema tat-Taxxa Fiskali Assenjata (Taxe Fiscale Affectée, TFA) jew l-imposta skont l-Artikolu 78 tar-Regolament (KE) Nru 1234/2007. Għalhekk il-miżura kienet applikabbli fil-qafas ta' sistema ta' penali li ma tistax titqabbel ma' trattament preferenzjali tal-operaturi. Fil-każ li tinqabeż il-kwota nazzjonali, is-sistema tar-rimborz tapplika skont l-Artikolu 84(1) ta' dak ir-Regolament. Għalhekk, għalkemm is-sistema taffettwa b'mod differenti lill-kategoriji diversi ta' operaturi, din ma tfixkilx il-kompetizzjoni bejn il-produtturi. Il-produttur li kellu l-infras-truttura u l-mezzi finanzjarji biex jipproduċi aktar mill-kwota tiegħu, minkejja li garrab taxxa oghla, ma kien żvantaġġat meta mqabbel ma' produttur li ma setax jikkompetilu, minkejja li jhallas inqas taxxa. Skont l-awtoritajiet Franciżi, il-kummerċ lanqas ma seta' jiġi affettwat peress li s-sistema ta' tassazzjoni kienet limitata għal volum ta' produzzjoni nazzjonali u, filwaqt li t-tnaqqis tal-imposta ppermetta lil xi whud jipproduċu aktar mingħajr konsegwenza finanzjarja, dan kien minhabba l-fatt li ċerti produtturi pproduċew inqas. Il-kwantità ta' halib li tqieghdet fis-suq fl-aħhar mill-aħhar baqgħet l-istess u l-kummerċ bejn l-Istati membri ma ġiex affettwat.
- (29) Fir-rigward tal-argument tal-Kummissjoni li s-setgħa li għandhom l-awtoritajiet pubbliċi li jaġġustaw ir-rimborzi tidher li qed tindika l-eżistenza ta' trattament diskrezzjonali tal-operaturi ekonomiċi lil hinn mis-sempliċi ġestjoni tad-dhul tat-taxxa skont kriterji oġġettivi, li fil-fehma tal-Qorti tal-Ġustizzja tista' tagħti lill-applikazzjoni individwali ta' miżura ġenerali l-kwalità ta' miżura selettiva ⁽²⁾, l-awtoritajiet Franciżi jenfasizzaw li mis-sena ta' kummerċjalizzazzjoni 2009-2010 u fid-dawl tat-tmiem tal-iskema tal-kwoti tal-halib giet stabbilita miżura ġenerali li tkopri l-produtturi kollha, u li l-limitu tar-rimborz ta' 1 % jew 2 % mhuwiex diskriminatorju peress li japplika għall-produtturi kollha tal-halib fuq il-bażi tal-kwantità li taqbeż il-kwota individwali, li *de facto* jfisser tnaqqis tat-taxxa applikata. Bl-istess mod, ingħata rimborz lill-produtturi żgħar kollha minhabba s-sitwazzjoni ta' fragilità tagħhom (l-ispejjeż għall-produzzjoni, is-sensibbiltà għall-varjazzjonijiet ekonomiċi) biex tiġi adattata l-kontribuzzjoni tagħhom mal-kapaċitajiet tagħhom u mad-daqs tal-istruttura ta' produzzjoni, f'konformità mal-prinċipji ta' progressività li jirregolaw l-istabiliment tal-kategoriji tat-taxxa. Dawn il-produtturi żgħar huma dawk li l-kwota tagħhom tirrappreżenta massimu ta' 55 % tal-kwota individwali medja fil-livell nazzjonali. Flimkien, dawn jirrappreżentaw 25 % tal-produtturi u inqas minn 20 % tal-kwota nazzjonali.
- (30) Għal dawn ir-raġunijiet kollha, u meta titqies in-natura trasparenti u pubblika tas-sistema tar-rimborzi, li d-dispożizzjonijiet għall-implimentazzjoni tagħha ġew spjegati b'mod ċar fid-digriet ta' tmiem is-sena ta' kummerċjalizzazzjoni ppubblikati fil-Ġurnal Uffiċjali tar-Repubblika Franciża (*Journal officiel de la République française*) u fuq il-websajts tas-servizzi decentralizzati tal-Istat, l-awtoritajiet Franciżi jqisu li s-sistema tar-rimborzi ma tissodisfax il-kriterji ta' miżura ta' għajjnuna mill-Istat skont l-Artikolu 107(1) tat-TFUE.

⁽¹⁾ Ir-Regolament tal-Kummissjoni (KE) Nru 1535/2007 tal-20 ta' Diċembru 2007 dwar l-applikazzjoni tal-Artikoli 87 u 88 tat-Trattat KE għall-għajjniet *de minimis* fis-settur tal-produzzjoni tal-prodotti agrikoli (ĠUL 337, 21.12.2007, p. 35).

⁽²⁾ Is-Sentenza tal-Qorti tal-Ġustizzja tas-26 ta' Settembru 1996, Franza vs il-Kummissjoni, C-241/94, ECLI:EU:C:1996:353.

- (31) Fl-aħħar nett, l-awtoritajiet Franciżi jindikaw li r-rimborzi tat-TFA ingħataw ukoll fuq il-baži ta' każ b'każ għas-snin ta' kummerċjalizzazzjoni 2006/2007 u 2007/2008, lil nissela li kienu qed jiffaċċjaw il-marda tal-ilsien blu.

V. KUMMENTI SUPPLEMENTARI TAL-AWTORITAJIET FRANĊIŻI

- (32) Fl-ittra mibgħuta permezz tal-email tat-18 ta' Frar 2013 ⁽¹⁾, l-awtoritajiet Franciżi, li ntalbu juru r-rispett shih tar-regoli dwar l-għajjnuna mill-Istat applikabbli għall-għajjnuna għall-pensjoni u għall-waqfien tal-attività, ipprovdew il-kjarifiki li ġejjin, fid-dawl tal-kummenti tagħhom wara l-ftuħ tal-proċedura prevista fl-Artikolu 108(2) tat-TFUE, ⁽²⁾ u wara l-laqgħa tat-12 ta' Diċembru 2012.

Fir-rigward tal-ACAL allokatu għall-waqfien tal-attività minhabba l-pensjoni

- (33) Skont l-awtoritajiet Franciżi, is-sistema tal-ACAL minhabba l-pensjoni saret disponibbli għall-bdiewa mis-sena ta' kummerċjalizzazzjoni 2009-2010, wara t-tneħħija tas-sistema nazzjonali ta' għajjnuna għall-pensjoni bikrija. Ir-regoli tal-implimentazzjoni ta' din tal-aħħar kienu konformi mad-dispożizzjonijiet tal-Artikolu 23 tar-Regolament tal-Kunsill (KE) Nru 1698/2005 ⁽³⁾ u biha, l-għoti ta' għajjnuna kien jiddependi b'mod partikolari fuq il-waqfien tal-attività agrikoli kollha. Dawn ir-regoli ġew applikati wkoll fil-qafas tas-sistema tal-ACAL. Fil-prattika, il-kontroll tar-rispett tal-waqfien totali tal-attività tal-halib jitwettaq fil-post minn spetturi li jikkontrollaw kampjun ta' azzjenti agrikoli magħzula fuq il-baži ta' analiżi tar-riskju mwettqa minn France AgriMer. Ir-rata tal-kontroll hija konformi ma' dik stabbilita fir-regolamentazzjoni tal-Unjoni. Skont l-awtoritajiet Franciżi ma nstabt l-ebda irregolarità.

Fir-rigward tal-ACAL mogħtija skont l-għajjnuna għall-gheluq tal-kapaċità ta' produzzjoni, tal-ipproċessar u tal-kummerċjalizzazzjoni

- (34) Wara li fakkru li s-sistema tal-ACAL tista' tintuża meta l-produttur iwaqqaf l-attività tal-halib tiegħu parzjalment jew totalment f'konformità mal-Artikolu 75(1)(a) tar-Regolament (KE) Nru 1234/2007 u mal-punt 144(f) tal-Linji Gwida 2007-2013, u li fil-maġġoranza tal-każijiet (minn 80 % sa 90 % skont is-sena ta' kummerċjalizzazzjoni) l-ACAL huma għajnuniet għall-waqfien totali tal-attività tal-halib, l-awtoritajiet Franciżi analizzaw is-sistema fid-dawl tal-kundizzjonijiet diversi previsti fil-punt 144 tal-Linji Gwida 2007-2013, fir-rigward tal-għajnuniet għall-gheluq tal-kapaċità.
- (35) Fir-rigward tal-kwistjoni dwar jekk l-għajjnuna implimentata tkunx fl-interess generali ta' settur b'kapaċità żejda (il-punti minn 144(a) sa 144(e) tal-Linji Gwida 2007-2013), wara li fakkru l-argumenti esposti fil-premessa 26, l-awtoritajiet Franciżi ziedu jgħidu li ċ-ċirkularijiet li jirregolaw is-sistema tal-ACAL jenfasiszaw li parti mill-kwoti rkuprati tmur lura fir-rizerva nazzjonali biex terġa' tiġi distribwita fil-qafas tal-attribuzzjonijiet normali tal-kwoti u li hemm ix-xewqa li tiġi organizzata distribuzzjoni mill-ġdid għall-benefiċċju tal-produtturi li għandhom il-kapaċità li jipproduċu aktar mill-kwantità ta' referenza inizjali tagħhom, u b'hekk ikunu qed jaġixxu favur il-kompetittività tas-settur tal-halib billi jappoġġaw ir-ristrutturar ekonomiku tiegħu. L-awtoritajiet Franciżi jinsistu wkoll fuq it-talba tagħhom li jibbenefikaw mill-punt 144(e) tal-Linji Gwida 2007-2013, li skontu l-iskemi ta' għajjnuna applikabbli għal setturi li huma soġġetti għal limiti ta' produzzjoni jew għal kwoti jiġu eżaminati każ b'każ.
- (36) Fir-rigward tal-kwistjoni dwar jekk il-benefiċjarju tal-għajjnuna joffrix kontroparti (il-punt 144(f) tal-Linji Gwida 2007-2013), l-awtoritajiet Franciżi qed jeżaminaw il-każ tal-produtturi li jikkummerċjalizzaw il-halib tagħhom permezz ta' kunsinni lil kollettur u l-każ tal-produtturi li jikkummerċjalizzaw il-halib tagħhom direttament lill-konsumatur, permezz tal-bejgħ dirett.
- (37) Fil-każ tal-produtturi li jikkummerċjalizzaw il-halib tagħhom permezz ta' kunsinni lil kollettur, il-produttur ikkonċernat jimpenja ruħu, fil-każ ta' waqfien totali, li jabbanduna kompletament u definittivament il-kunsinna u l-kummerċjalizzazzjoni tal-halib jew tal-prodotti tal-halib u għandu jipprovidi ċertifikat ta' waqfien totali

⁽¹⁾ Ara l-premessa 13.

⁽²⁾ Ara l-premessa 25.

⁽³⁾ Ir-Regolament tal-Kunsill (KE) Nru 1698/2005 tal-20 ta' Settembru 2005 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) (ĠU L 277, 21.10.2005, p. 1).

u definittiv fi żmien 30 jum wara d-data tal-waqfien u mhux aktar tard mill-31 ta' Marzu tas-sena N + 1 (N hija s-sena ta' meta tressqet it-talba għall-ghajna għall-waqfien). Għandu wkoll jimpenja ruħu li ma jitlobx aktar kwoti. Fil-każ ta' waqfien parzjali, il-produttur ikkonċernat jimpenja ruħu li jagħti prova tal-gheluq ta' stabbiliment (meta dan ikollu bosta stabbilimenti) jew jixhed li l-volum massimu ta' produzzjoni naqas bl-istess proporzjonijiet bhall-volum ta' referenza previst għal dawk li għandhom azjenda agrikola waħda biss. Għal dan l-għan, il-produttur għandu jkun jista' jippreżenta n-notifika tal-kwota stabbilita mix-xerrej tiegħu għas-sena ta' kummerċjalizzazzjoni li tkun għaddejja kif ukoll dik tal-kwota l-ġdida għas-sena ta' kummerċjalizzazzjoni ta' wara. Dan il-kontroll jibqa' validu sa tmiem l-2015, is-sena tat-tnehhija tal-kwoti. Barra minn hekk, produttur li jkun talab indennizz għall-abbandun parzjali ma jistax jikseb indennizz iehor għall-istess raġuni aktar tard. Jekk jitlob u jikseb indennizz għall-abbandun totali, il-kwoti li jkunu diġà ngħataw indennizz għalihom minhabba l-waqfien parzjali jitqiesu fil-kalkoli.

- (38) Fil-każ tal-produtturi li jikkummerċjalizzaw direttament il-halib tagħhom lill-konsumatur finali, il-produttur għandu jibgħat dikjarazzjoni ta' waqfien tal-produzzjoni għall-bejgħ dirett fi żmien 30 jum wara d-data tal-waqfien.
- (39) Iku xi jkun ix-xenarju previst, France AgriMer tikkontrolla r-rispett tad-dikjarazzjonijiet mhux biss fil-livell amministrattiv iżda wkoll fuq il-post. Fil-każ li jkun hemm xi irregolarità, l-indennizzi li ma kellhomx jingabru jiġu rkuprati b'imghax ikkalkolat bir-rata legali u jistgħu jingħataw sanzjonijiet skont il-Kodiċi Kriminali.
- (40) Fir-rigward tal-prinċipju li jistabbilixxi li l-produtturi li verament kellhom attività ta' produzzjoni u l-kapaċitajiet ta' produzzjoni li verament intużaw biss jistgħu jingħataw indennizz (il-punt 144(g) tal-Linji Gwida 2007-2013), l-awtoritajiet Franciżi jindikaw li l-ġhoti tal-ACAL huwa possibbli biss għall-produtturi li għandhom attività ta' produzzjoni.
- (41) Fir-rigward tal-limitazzjoni tal-benefiċċju tal-ghajna għall-intrapriżi li jissoddisfaw l-istandards minimi obbligatorji u l-eskluzjoni tal-produtturi li għalihom diġà ngħalqet il-kapaċità ta' produzzjoni jew li jidher inevitabbli li se jkollhom jagħlquha (il-punti 144(i) u (j) tal-Linji Gwida 2007-2013), l-awtoritajiet Franciżi jenfasizzaw li l-halib, li huwa kkunsinnat u mħallas wara li jiġi analizzat, jissoddisfa b'mod obbligatorju r-rekwiżiti minimi għall-użu tiegħu mill-mahleb. L-ebda intrapriża ta' produzzjoni tal-halib ma hija obbligata li twaqqaf il-produzzjoni tagħha minhabba n-nuqqas ta' rispett tal-istandards minimi. Barra minn hekk, l-awtoritajiet Franciżi spjegaw li l-produtturi fi proċedura ta' riorganizzazzjoni jew likwidazzjoni gudiżzarji huma esklużi mill-benefiċċju tal-ghajna, kif ukoll l-intrapriżi li mhumix is-sogġett ta' tali proċedura iżda jissoddisfaw il-kriterji l-oħra ta' definizzjoni ta' intrapriża f'diffikultà (diffikultajiet ta' likwidità, fatturat li qed jonqos b'rata mgħagġla, żieda fit-telf, żieda fid-dejn, tnaqqis tal-assi).
- (42) Fir-rigward tal-aċċessibilità tal-iskema għall-operaturi ekonomiċi kollha fis-settur (il-punt 144(k) tal-Linji Gwida 2007-2013, l-awtoritajiet Franciżi jenfasizzaw li t-trasparenza u l-pubbliċità tas-sistema li jippermettu li din tkun disponibbli għal kulhadd. Ir-regoli għall-aċċess tas-sistema tal-ACAL u għall-implimentazzjoni tagħha huma deskritti fid-digriet diversi ppubblikati fi tmiem is-sena ta' kummerċjalizzazzjoni fil-Ġurnal Uffiċjali tar-Repubblika Franciża (*Journal officiel de la République française*) kif ukoll fiċ-ċirkularijiet.
- (43) Fir-rigward tan-nuqqas ta' kumpens żejjed għat-telf tal-kapital u tal-introjtu futur (il-punt 144(l) tal-Linji Gwida 2007-2013), l-awtoritajiet Franciżi jenfasizzaw li l-iskala ta' indenizz hija digressiva skont il-volum u l-hin. Barra minn hekk, kwantità ta' referenza individwali hija magħmula minn medja ta' 20 % ta' kwantitajiet allokat fil-hames snin ta' kummerċjalizzazzjoni ta' qabel it-talba għall-ACAL u din il-parti hija eskluża mill-kalkolu tal-indennizz. B'din is-sistema, l-ammont tal-indennizz ma jaqbiżx il-valur tal-kwota stmata għal Franza mill-Kummissjoni. Dan l-argument huwa sostnut b'cifri li juru li fl-2012, il-valur tal-kwota Franciża kien stmat mill-Kummissjoni għal EUR 200/1 000 litru, filwaqt li l-valur kkalkulat fuq il-baži tal-iskali li jintużaw fi Franza huwa ta' EUR 90/1 000 litru, li jservi ta' baži għall-kalkolu tal-indennizz.
- (44) Fir-rigward tal-kontroparti offerta mis-settur (il-punt 144(m) tal-Linji Gwida 2007-2013), l-awtoritajiet Franciżi jindikaw li s-sistema tal-ACAL hija essenzjalment iffanzjata mid-dhul tat-TSST, stabbilita skont l-Artikolu 75(1)(e) tar-Regolament (KE) Nru 1234/2007 u li tippermetti lill-produtturi jiksbu kwoti bi hlas. Il-bqija tal-finanzjament jinkiseb minn fondi pubbliċi jew privati (l-Istat, il-kollektivitajiet territorjali u l-organizzazzjonijiet interprofessjonali).

- (45) Fir-rigward tal-applikazzjoni tal-punt 144(n) tal-Linji Gwida 2007-2013, li jipprevedi li, jekk Stat Membru jintroduci skema għall-gheluq tal-kapaċitajiet, għandu jimpenja ruhu li ma jagħti l-ebda għajjnuna għall-holqien ta' kapaċitajiet ta' produzzjoni godda fis-settur ikkonċernat fil-hames snin wara t-tmiem tal-programm tal-gheluq tal-kapaċitajiet, l-awtoritajiet Franciżi jenfasizzaw li s-sistema tal-ACAL għandha l-għan li ttristruktura s-settur b'mod konformi mal-possibbiltà offerta mir-Regolament (KE) Nru 1234/2007, li l-kwoti rilaxxati fil-qafas tal-ACAL ikunu disponibbli għal produttori oħrajn u li l-kompatibbiltà ta' din is-sistema prevista f'dan ir-Regolament għalhekk għandha tkun soġġetta għal interpretazzjoni mill-Kummissjoni.

Kwistjonijiet oħrajn

- (46) Fil-faks tagħha tal-15 ta' Jannar 2013, il-Kummissjoni enfasizzat li t-taxxa tithallas mill-produtturi lix-xerrejja iżda r-rimborżi previsti fid-digriet li jistabbilixxu t-taxxa jithallsu lix-xerrejja wkoll. Għalhekk, il-Kummissjoni talbet lill-awtoritajiet Franciżi sabiex juru li x-xerrejja jirretroċedu l-ammonti rimborżati lill-produtturi.
- (47) Fl-ittra mibgħuta permezz tal-email tat-18 ta' Frar 2013, l-awtoritajiet Franciżi jispeċifikaw li l-ammonti marbuta ma' kwalunkwe rimborż dovut lill-produtturi li qabzu l-kwantità ta' referenza tagħhom, jingabru mis-sors u għalhekk jitnaqqsu direttament mill-ammont tat-taxxa deċiża fi tmiem is-sena ta' kummerċjalizzazzjoni, u li dan il-mekkanizmu ta' retroċessjoni li jnaqqas it-taxxa dovuta mill-produttur li jaqbeż il-kwantità ta' referenza huwa wiehed mill-obbligi li għandhom jirrispettaw ix-xerrejja approvati, skont l-Artikoli 65 u 85 tar-Regolament (KE) Nru 1234/2007 kif emendat. Barra minn hekk, ix-xerrejja huma obbligati li jirrapportaw ir-rimborżi skont il-Kodiċi Rurali u tas-Sajd Marittimu.
- (48) Fir-rigward tal-limitu tar-rimborż ⁽¹⁾, l-awtoritajiet Franciżi jikkonfermaw li l-perċentwali previsti (1 % u 2 %) japplikaw għall-produtturi kollha li qabzu l-kwota individwali tagħhom u skont rata identika matul is-sena ta' kummerċjalizzazzjoni kkunsidrata kollha.
- (49) Fir-rigward tad-determinazzjoni tal-kwantitajiet li jagħtu dritt għal rimborż ⁽²⁾, l-awtoritajiet Franciżi jispjegaw li dan il-mekkanizmu nholoq biex is-settur Franciż jadatta ruhu għat-tnehhija tal-kwoti. L-għan tiegħu huwa li t-taxxa fuq l-eċċessi tinzamm flivell regolari billi jingħata rimborż lill-produtturi żgħar f'sitwazzjoni fragli (15 % tal-produtturi li jirrapprezentaw 10 % tal-kwota nazzjonali). Skont l-awtoritajiet Franciżi, il-mekkanizmu huwa konformi mal-principji ta' progressività li jirregolaw l-istabbiliment tal-kategoriji tat-taxxa, li huma msemmija fil-punt 24 tal-Komunikazzjoni mill-Kummissjoni dwar l-applikazzjoni tar-regoli ta' għajjnuna tal-istat għall-mizuri relatati mat-tassazzjoni tan-negozju dirett ⁽³⁾, u mekkaniżmu ta' rimborż supplimentari ġie stabbilit għall-produtturi li ma jistgħux jibbenefikaw minn rimborż għall-"produtturi żgħar" iżda li xorta jinsabu f'sitwazzjoni fragli fir-rigward tal-kwantità ta' referenza miżmuma. L-għan ta' dan huwa li jiġu evitati l-effetti tal-limiti massimi.
- (50) Fl-ittra tagħhom tal-20 ta' Jannar 2017, l-awtoritajiet Franciżi speċifikaw li r-rimborżi msemmija fit-tieni u fit-tielet inċiż tal-premessa 16 tqiegħdu taht skema *de minimis* b'mod konformi mad-dispożizzjonijiet tar-Regolament tal-Kummissjoni (UE) Nru 1408/2013 ⁽⁴⁾, minhabba li dak iż-żmien kienu ngħataw fil-kundizzjonijiet previsti f'dan ir-Regolament li huma applikabbli b'mod retroattiv.
- (51) Fl-aħħar nett, fir-rigward tal-kwistjoni tal-kumpens għat-telf minhabba l-marda tal-ilsien blu, l-awtoritajiet Franciżi spjegaw li din il-marda wasslet għal bidla fl-imġiba ta' ċerti produttori li, meta raw il-marġnijiet gross tagħhom jonqsu u bdew jaffaċċjaw id-diffikultajiet marbuta mal-projbizzjoni ta' hrug tal-bhejjem, fost oħrajn, ikkumpensaw dawn il-marġnijiet bi produzzjoni li taqbeż il-kwota tagħhom. B'reazzjoni għal din is-sitwazzjoni, ġiet stabbilita sistema ta' rimborż tal-imposta applikabbli fil-qafas tas-sistema nazzjonali tat-TFA jew skont l-Artikolu 84(1)(b) tar-Regolament (KE) Nru 1234/2007, fil-każ li tinqabeż il-kwota nazzjonali stabbilita fl-Artikolu 78 ta' dan ir-Regolament. Ir-rimborż lahaq il-proporzjonijiet li ġejjin:

— matul is-sena ta' kummerċjalizzazzjoni 2006-2007, 5 % tal-kwota fiż-żona projbita u 2,5 % fiż-żoni ristretti l-oħra, fejn it-telf kien inqas,

— matul is-sena ta' kummerċjalizzazzjoni 2007-2008, rimborż massimu ta' 10 000 litru (ekwivalenti għal 4 % tal-kwota medja), irrispettivament miż-żona kkonċernata.

⁽¹⁾ Ara l-premessa 29.

⁽²⁾ Ara l-premessa 16, it-tieni u t-tielet inċiż.

⁽³⁾ ĠU C 384, 10.12.1998, p. 3.

⁽⁴⁾ Ir-Regolament tal-Kummissjoni (UE) Nru 1408/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna *de minimis* fis-settur tal-agrikoltura (ĠUL 352, 24.12.2013, p. 9).

- (52) Skont l-awtoritajiet Franciżi, jekk il-kwota nazzjonali ma tinqabiżx, is-sistema ta' rimborż hija konformi mad-dispożizzjonijiet kollha tas-sottokapitolu V.B.4 tal-Linji Gwida 2007-2013, kif ukoll mal-kundizzjonijiet stipulati fl-Artikolu 10(2) tar-Regolament tal-Kummissjoni (KE) Nru 1857/2006⁽¹⁾. B'mod partikolari huma jenfasizzaw il-punti li ġejjin:
- l-ghajnuniet inghataw lil bdiewa (il-punti 131, 132(e) u 137 tal-Linji Gwida 2007-2013),
 - ir-rimborż li kellu jikkumpensa t-telf imġarrab mill-bdiewa beneficijarji jaqa' taħt il-qafas tal-Artikolu 107(3)(c) tat-TFUE (il-punt 132(a) tal-Linji Gwida 2007-2013) u l-Artikolu 10(2) u (3) tar-Regolament (KE) Nru 1857/2006,
 - il-miżura ta' rimborż giet stabbilita fuq il-bażi tad-dispożizzjonijiet tal-Unjoni (id-Direttiva tal-Kunsill 2000/75/KE⁽²⁾) u dawk nazzjonali (l-Artikolu L 221-1 tal-Kodiċi Rurali u tas-Sajd Marittimu) sabiex tagixxi kontra l-marda kkonċernata (programm ta' azzjonijiet), u dan jikkonferma t-tfassib tal-awtoritajiet pubbliċi dwar dan l-avveniment tas-saħħa (il-punt 132(b) tal-Linji Gwida 2007-2013 u l-Artikolu 10(4) tar-Regolament (KE) Nru 1857/2006),
 - il-miżura ta' rimborż għandha l-għan li tikkumpensa l-miżuri diversi rrakkomandati jew ordnati mill-awtoritajiet kompetenti (il-punt 132(c) tal-Linji Gwida 2007-2013), u b'mod partikolari l-miżuri ta' restrizzjoni jew ta' projbizzjoni tal-moviment tal-annimali,
 - l-imġiba tal-bidwi ma kkontribwietx għaż-żieda fir-riskju tal-marda (il-punt 132(d) tal-Linji Gwida 2007-2013),
 - ma hemmx riskju ta' kumpens żejjed (il-punt 136 tal-Linji Gwida 2007-2013) għax din hija l-unika miżura għal din il-marda tal-annimali u għalhekk ma hemmx riskju ta' akkumulazzjoni.

VI. EVALWAZZJONI

Kamp ta' applikazzjoni

- (53) Minhabba li ntweraw, matul il-ftuħ tal-proċedura prevista fl-Artikolu 108(2) tat-TFUE (ara l-premessi 24 u 25 tad-deċiżjoni tal-ftuħ), li t-taxxa mħallsa ma kinitx taxxa imposta skont il-ġurisprudenza, din l-analiżi se tiffoka fuq żewġ elementi separati: ir-rimborżi tat-taxxa msemmija fil-premessa 16, minn naħa, u l-ACAL ifffinanzjati sas-sena ta' kummerċjalizzazzjoni 2011/2012, min-naħa l-oħra, filwaqt li jitqies li fil-15 ta' Mejju 2013 il-Kummissjoni approvat skema ta' għajjnuna għall-waqfien tal-attività tal-ħalib li tkopri s-snin ta' kummerċjalizzazzjoni 2012/2013 u 2013/2014⁽³⁾.
- (54) Din l-analiżi mhux se tkopri l-ghajnuniet għall-qerda tal-ħalib ikkontaminat mill-PCBs, minhabba li f'dan ir-rigward l-awtoritajiet Franciżi pprovdew ukoll aktar dettalji dwar l-applikazzjoni eżatta tar-regolamenti *de minimis* rilevanti⁽⁴⁾ u li, peress li l-ghajnuniet li jirrispettaw il-kundizzjonijiet ta' dawn ir-regolamenti jitqiesu, skont dawn ir-regolamenti, li ma jikkostitwixxux għajjnuna mill-Istat skont it-tifsira tal-Artikolu 107(1) tat-TFUE, il-Kummissjoni ma għandhiex tagħti l-opinjoni tagħha dwarhom aktar. Il-Kummissjoni lanqas mhi se tkopri l-ghajnuniet kompensatorji marbuta mal-marda tal-ilsien blu.

L-eżistenza ta' għajjnuna

- (55) Skont l-Artikolu 107(1) tat-TFUE, "ħlief għad-derogi previsti fit-Trattati, kull għajjnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori għandha, sa fejn tolqot il-kummerċ bejn l-Istati Membri, tkun inkompatibbli mas-suq intern."
- (56) Għalhekk biex miżura tiġi kkwalfikata bħala għajjnuna mill-Istat skont din id-dispożizzjoni jeħtieġ li l-kundizzjonijiet kumulattivi li ġejjin ikunu ssodisfati: (i) il-miżura għandha tkun imputabbli lill-Istat u ffinanzjata permezz

⁽¹⁾ Ir-Regolament tal-Kummissjoni (KE) Nru 1857/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat għal għajjnuna mill-Istat għal intrapriżi żgħar u ta' daqs medju attivi fil-produzzjoni ta' prodotti agrikoli u li jemenda r-Regolament (KE) Nru 70/2001 (ĠU L 358, 16.12.2006, p. 3).

⁽²⁾ Id-Direttiva tal-Kunsill 2000/75/KE tal-20 ta' Novembru 2000 li tistabbilixxi dispożizzjonijiet speċifiċi għall-kontroll u l-eradikazzjoni tal-bluetongue (ĠU L 327, 22.12.2000, p. 74.).

⁽³⁾ Għajjnuna mill-Istat SA.36009 – Franza, għajjnuna għall-waqfien tal-attività tal-ħalib (dokument C(2013)2762 final tal-15 ta' Mejju 2013).

⁽⁴⁾ Ara l-premessa 27.

tar-riżorsi tal-Istat; (ii) din trid tagħti vantaġġ lill-benefiċjarju tagħha; (iii) dan il-vantaġġ irid ikun selettiv, u (iv) il-miżura trid tkun waħda li tfixkel jew thedded li tfixkel il-kompetizzjoni u trid taffettwa l-kummerċ bejn l-Istati Membri. F'dan il-każ, meta jitqies il-kamp ta' applikazzjoni definit fil-premessi 53 u 54, din il-kwalifika għandha tiġi evalwata fil-livell tar-rimborzi msemmija fil-premessa 16 u fil-livell tal-ACAL.

- (57) Fir-rigward tar-rimborzi msemmija fit-tieni u t-tielet inċiż tal-premessa 16, il-Kummissjoni tinnotta li l-awtoritajiet Franciżi kklassifikawhom taht skema *de minimis* b'mod konformi mad-dispożizzjonijiet tar-Regolament (UE) Nru 1408/2013, applikabbli b'mod retroattiv. Għalhekk, dawn ma jikkostitwixxux għajna mill-Istat skont it-tifsira tal-Artikolu 107(1) TFUE.
- (58) Fir-rigward tar-rimborz imsemmi fl-ewwel inċiż tal-premessa 16, il-Kummissjoni, fuq il-bażi tal-informazzjoni li kellha u fil-qafas tad-deċiżjoni tal-ftuħ tal-proċedura formali, qieset li dan ir-rimborz (li kien parti mit-tnaqqis mit-taxxa imsemmi fid-deċiżjoni inkwistjoni) kellu element ta' għajna minhabba li kien iffinażjat mill-Istat li b'hekk kien qed jitlef mir-riżorsi tiegħu. Barra minn hekk, dan ir-rimborz jiffavorixxi ċerti intrapriżi (l-intrapriżi tal-halib u jista' jfixkel il-kompetizzjoni u jaffettwa l-kummerċ minhabba l-pożizzjoni ta' Franza fis-suq. Il-Kummissjoni speċifikat ukoll li għalhekk ma kienx possibbli li jiġi determinat jekk l-eżistenza u l-modulazzjoni tar-rimborz kinux iġġustifikati mil-loġika tas-sistema tat-taxxi stabbilita, u enfasizzat li l-kapaċità tal-awtoritajiet pubbliċi li jimmodulaw ir-rimborz tindika l-eżistenza ta' trattament diskrezzjonali tal-operaturi lil hinn mill-ġestjoni tad-dhul mit-taxxa. Fl-aħħar nett, ma kien hemm xejn li jindika li l-ekwivalenti tas-sussidju tat-tnaqqis mit-taxxa seta' jaq' fil-qafas ta' skema *de minimis* li tippermetti li wiehed iqis li l-għajnuniet ta' ammont baxx ma jikkostitwixxux għajnuniet mill-Istat skont l-Artikolu 107(1) tat-TFUE.
- (59) Biex jevalwaw ir-rilevanza tal-argument tal-awtoritajiet Franciżi li r-rimborz ma kienx jikkostitwixxi trattament preferenzjali għal kategorija ta' operaturi, jenħteġ li tiġi stabbilita sistema ta' referenza li tippermetti li wiehed jivverifika jekk il-miżura għandhiex natura selettiva, jiġifieri li tiffavorixxi ċerti produttori u mhux oħrajn li jinsabu f'sitwazzjoni fattwali u ġuridika identika. F'dan il-każ, din is-sistema u dik applikata għall-produttori li jaqbu l-kwota (il-produttori kollha li jaqgħu f'din il-kategorija jinsabu f'sitwazzjoni fattwali u ġuridika identika, billi huma soġġetti għat-taxxa; madankollu, il-produttori li ma jkunux qabzu l-kwota tagħhom ma jinsabux fl-istess sitwazzjoni fattwali u ġuridika identika, mhux biss minhabba li baqgħu fil-limiti tal-kwota tagħhom, iżda wkoll minhabba li ma ġewx soġġetti għat-taxxa).
- (60) Fid-dawl tal-informazzjoni pprovduta mill-awtoritajiet Franciżi, il-Kummissjoni tqis li r-rimborz ingħata mingħajr diskriminazzjoni lill-produttori kollha li qabzu l-kwota tagħhom u ġie mmodulat minn sena ta' kummerċjalizzazzjoni għall-oħra u mhux bejn il-produttori benefiċjarji fl-istess sena ta' kummerċjalizzazzjoni. Għalhekk, id-digriet tas-17 ta' Awwissu 2010 ⁽¹⁾ kien jipprevedi rimborz tat-taxxa fuq 1 % tal-kwota għall-produttori kollha li jkunu qabzu l-kwota tagħhom u d-digriet tas-16 ta' Awwissu 2011 ⁽²⁾, rimborz tat-taxxa fuq 2 % tal-kwota, għall-produttori kollha li jkunu qabzu l-kwota tagħhom ukoll. Il-Kummissjoni tinnotta wkoll li s-sistema tikkostitwixxi penalizzazzjoni għaliex tapplika biss fil-każ li tinqabez il-kwota. Billi din il-penalizzazzjoni tikkoncerna biss il-produttori li jinsabu fl-istess sitwazzjoni fattwali u ġuridika, ir-rimborz ma jiffavorixxi l-ebda wiehed minnhom meta jiġi applikat b'mod uniformi u għalhekk mhuwiex selettiv. Ir-rimborz għaldaqstant ma jissodisfax il-kriterji tal-Artikolu 107(1) tat-TFUE u għalhekk ma jistax jitqies li ma jikkostitwixxix għajna mill-Istat, mingħajr ma jkun meħtieġ li ssir analiżi tal-kriterji l-oħra tal-Artikolu 107(1).
- (61) Min-naħa tagħha, l-ACAL tagħti vantaġġ lill-benefiċjarji tagħha li, meta mqabbla mal-kompetituri tagħhom, ikollhom riżorsi biex jiffinanzjaw attivitajiet oħrajn relatati mal-agrikoltura. Dan il-vantaġġ jingħata permezz tar-riżorsi tal-Istat (prodott mit-taxxa u r-riżorsi supplimentari tal-awtoritajiet pubbliċi – ara l-premessa 11 tad-Deċiżjoni tal-ftuħ tal-proċedura formali) u jiffavorixxi ċerti intrapriżi (l-intrapriżi li joperaw fis-settur tal-produzzjoni tal-halib). Skont il-ġurisprudenza tal-Qorti tal-Gustizzja, il-fatt biss li l-kompetittività ta' intrapriża tissaħħah meta mqabbla ma' intrapriża kompetituri billi tingħata vantaġġ ekonomiku li kieku ma kinitx tirċievi fit-tweitiq ordinarju tal-attività tagħha jindika li hemm riskju ta' distorsjoni tal-kompetizzjoni ⁽³⁾.

⁽¹⁾ Ara l-premessa 16.

⁽²⁾ Digriet tas-16 ta' Awwissu 2011 dwar l-impożizzjoni ta' taxxa għax-xerrejja u għall-produttori tal-halib li jkunu qabzu l-kwota individwali tagħhom għall-kunsinna għas-sena ta' kummerċjalizzazzjoni 2010-2011 (digriet tal-kunsinna għal tmiem is-sena ta' kummerċjalizzazzjoni).

⁽³⁾ Sentenza tal-Qorti tal-Gustizzja tas-17 ta' Settembru 1980 fil-Kawża 730/79, *Philip Morris Holland BV vs il-Kummissjoni tal-Komunitajiet Ewropej*, ECLI:EU:C:1980:209.

- (62) B'applikazzjoni tal-ġurisprudenza tal-Qorti tal-Ġustizzja, l-għajnuniet tal-Istat jidher li qed jinfluwenzaw lill-kummerċ bejn l-Istati Membri meta l-intrapriża tkun attiva fsuq li huwa soġġett għall-kummerċ intra-UE ⁽¹⁾. F'dan il-każ, il-benefiċjarji tal-għajnunata huma attivi fis-suq tal-prodotti tal-halib, fejn isir kummerċ intra-UE ⁽²⁾. Is-settur ikkonċernat huwa miftuħ għall-kompetizzjoni fil-livell tal-UE, u għalhekk huwa sensitiv għal kwalunkwe miżura favur il-produzzjoni fi Stat Membru wieħed jew aktar. Għalhekk, l-ACAL iwasslu għal distorsjoni tal-kompetizzjoni u jinfluwenzaw il-kummerċ bejn l-Istati Membri.
- (63) Fid-dawl ta' dak li ntqal qabel, il-kundizzjonijiet tal-Artikolu 107(1) tat-TFUE huma ssofisfati. Għalhekk jista' jiġi konkluż li l-ACAL jikkostitwixxu għajnunata mill-Istat skont dak l-Artikolu. L-għajnunata tista' titqies bhala kompatibbli mas-suq intern biss jekk tista' tibbenefika minn waħda mid-derogi previsti fit-TFUE.
- (64) F'dan il-każ, meta titqies in-natura tal-ACAL, l-unika deroga li tista' tkun invokata hija dik stipulata fl-Artikolu 107(3)(c) tat-TFUE, li tistabbilixxi li l-għajnuniet mahsuba biex jiffacilitaw l-iżvilupp ta' ċerti attivitajiet jew ta' ċerti reġjuni ekonomiċi jistgħu jitqiesu kompatibbli mas-suq intern meta dawn ma jbiddux il-kundizzjonijiet tal-kummerċ b'mod kuntrarju għall-interess komuni.
- (65) Peress li l-ACAL ma ġewx innotifikati lill-Kummissjoni, l-applikabbiltà tad-deroga prevista fl-Artikolu 107(3)(c) tat-TFUE jenhtieg li tiġi analizzata fid-dawl tar-regoli dwar l-għajnunata mill-Istat applikabbli fil-mument meta ngħataw l-ACAL. Skont l-informazzjoni pprovduta mill-awtoritajiet Franċiżi, l-ACAL kellhom żewġ forom distinti: għajnuniet għall-pensjoni u għajnuniet għall-gheluq tal-kapaċità. L-indikazzjonijiet mogħtija fil-premessa 33 juru li l-ACAL mogħtija fil-forma ta' għajnuniet għall-pensjoni hađu post is-sistema nazzjonali ta' għajnunata għall-pensjoni bikrija ffinanzjata fil-qafas tal-politika ta' żvilupp rurali mis-sena ta' kummerċjalizzazzjoni 2009-2010. Għalhekk, il-kriterji ta' kompatibbiltà tal-għajnuniet li għandhom jitqiesu huma dawk tal-Linji Gwida 2007-2013. Fir-rigward tal-għajnuniet għall-gheluq tal-kapaċità, it-tabella fil-premessa 21 turi li l-għajnuniet thallsu għas-sena ta' kummerċjalizzazzjoni 2006-2007. Għaldaqstant, id-dispożizzjonijiet tad-digriet li jirregolaw l-għajnuniet ⁽³⁾ juru li l-ewwel deċizzjonijiet tal-ghoti ġew adottati, probabbilment fl-2007, jiġifieri wara d-data li fiha bdew japplikaw il-Linji Gwida 2007-2013. Għalhekk huma dawn il-Linji Gwida li se jservu wkoll ta' referenza għall-analizi tal-kompatibbiltà tal-għajnuniet inkwistjoni.

Għajnuniet għall-pensjoni

- (66) Il-punt 85 tal-Linji Gwida 2007-2013 jindika li l-għajnuniet għandhom jiġu riżervati għall-produtturi primarji (il-bdiewa). Il-punt 87 jipprevedi li l-Kummissjoni se tiddikjara dawn l-għajnuniet mill-Istat mogħtija għall-pensjoni bikrija kompatibbli mal-Artikolu 87(3)(c) tat-Trattat (li sar l-Artikolu 107(3)(c) tat-TFUE) jekk huma jissodisfaw il-kundizzjonijiet stabbiliti fl-Artikolu 23 tar-Regolament (KE) Nru 1698/2005. Il-punt 88 tal-Linji Gwida 2007-2013 jimponi wkoll il-waqfien permanenti u definittiv ta' kull attività agrikola kummerċjali.
- (67) F'dan il-każ, il-Kummissjoni tinnota, fid-dawl tal-premessa 33, li l-bdiewa biss ibbenefikaw mill-ACAL fil-forma ta' għajnuniet għall-pensjoni, li s-sistema ta' pensjoni bikrija implimentata fi Franza ġiet approvata fil-qafas tal-politika tal-iżvilupp rurali, b'mod partikolari minhabba li din kienet konformi mad-dispożizzjonijiet tal-Artikolu 23 tar-Regolament (KE) Nru 1698/2005, u li l-kundizzjonijiet li wasslu għall-approvazzjoni tagħha, inkluż il-waqfien ta' kull attività agrikola, ġew rispettati meta ingħataw l-ACAL.
- (68) Fuq il-bażi ta' dawn l-elementi, il-Kummissjoni tikkonkludi li d-dispożizzjonijiet tal-Linji Gwida 2007-2013 dwar l-għajnuniet għall-pensjoni bikrija jew għall-waqfien tal-attivitajiet agrikoli ġew rispettati.

⁽¹⁾ Ara, b'mod partikolari, is-sentenza tal-Qorti tat-13 ta' Lulju 1988 fil-kawża Nru C-102/87, *Ir-Repubblika ta' Franza vs. Il-Kummissjoni tal-Komunitajiet Ewropej*, ECLI:EU:C:1988:391.

⁽²⁾ Fl-2011, sena li tinsab fil-perjodu li matulu thallsu l-għajnuniet, Franza kienet it-tieni l-akbar produttur tal-halib fl-Unjoni bi produzzjoni ta' 25,27 miljun tunnellata, fsuq fejn il-kummerċ intra-Komunitarju kien ta' madwar 14-il miljun tunnellata, kemm bhala importazzjoni kif ukoll bhala esportazzjoni.

⁽³⁾ Digriet tat-28 ta' Awwissu 2006 dwar l-ghoti ta' indennizz għall-abbandun totali jew parzjali tal-produzzjoni tal-halib u l-implimentazzjoni ta' sistema speċifika ta' trasferiment tal-kwantitajiet ta' referenza tal-halib għas-sena ta' kummerċjalizzazzjoni 2006-2007.

Għajnuniet għall-waqfien tal-attività

(69) Il-Linji Gwida 2007-2013 jistabbilixxu l-kundizzjonijiet ta' kompatibbiltà rilevanti li ġejjin:

- l-għajjnuna għandha tkun fl-interess generali tas-settur (il-punt 144(a)),
- fil-każ ta' kapacità żejda, l-għajnuniet għandhom ikunu parti minn programm ta' ristrutturar b'għanijiet definiti b'mod ċar u b'kalendarju speċifiku, it-talbiet iridu jsiru matul perjodu massimu ta' sitt xhur u l-għeluq tal-kapaċitajiet għandu jsir fi żmien 12-il xahar addizzjonali (il-punti 144(b) u (c)),
- l-ebda għajjnuna ma għandha taffettwa l-mekkaniżmi tal-organizzazzjoni komuni tas-suq ikkonċernat, u l-iskemi ta' għajjnuna applikabbli għas-setturi li huma soġġetti għal limiti ta' produzzjoni jew għal kwoti huma eżaminati każ b'każ (il-punt 144 (e)),
- il-benefiċjarju tal-għajjnuna jrid jipprovi kontroparti, li ġeneralment jikkonsisti f'deċiżjoni definittiva u irrevokabbli biex tiżżarma jew tingħalaq b'mod definittiv il-kapaċità ta' produzzjoni inkwistjoni; dan jinvolvi l-għeluq shiħ tal-kapaċitajiet ta' azzjenda agrikola jew – jekk din hija intrapriża li għandha diversi siti ta' produzzjoni – l-għeluq ta' ċerti stabbilimenti; għandu jinkiseb impenn legalment vinkolanti mill-benefiċjarju biex l-għeluq inkwistjoni jkun definittiv u irriversibbli u biex jiġi żgurat li l-benefiċjarju ma jergax jibda l-istess attività xi mkien ieħor; dawn l-impenji jridu jkunu jorbtu wkoll lil kwalunkwe xerrej ieħor tal-unità ta' produzzjoni kkonċernata fil-ġejjieni; (il-punt 144(f));
- huma biss il-produtturi li fil-fatt kellhom attività ta' produzzjoni u huma biss il-kapaċitajiet ta' produzzjoni li fil-fatt kienu qed jintużaw b'mod kostanti matul l-aħħar hames snin qabel l-għeluq li jistgħu jibbenefikaw mill-programmi għall-għeluq tal-kapaċitajiet (il-punt 144(g)),
- l-intrapriži li jissodisfaw l-istandards obbligatorji minimi biss huma eliġibbli (il-punt 144 (i)),
- għandu jkun possibbli li jiġi eskluż li l-għajjnuna tithallas għas-salvataġġ jew għar-ristrutturar tal-intrapriži f'diffikultà (il-punt 144(j)),
- l-iskema għandha tkun aċċessibbli għall-operaturi kollha tas-settur inkwistjoni, bl-istess kundizzjonijiet (il-punt 144(k)),
- l-ammont tal-għajjnuna għandu jkun strettament limitat għal dak li huwa meħtieġ biex ipatti għat-telf tal-valur tal-assi, flimkien ma' incenċiv finanzjarju li ma jistax jaqbeż l-20 % ta' dan il-valur (il-punt 144(l)),
- jenħtieġ li s-settur iħallas mill-inqas nofs l-ispejjeż relatati mal-għajnuniet (il-punt 144(m)),
- l-ebda għajjnuna ma għandha tingħata għall-holqien ta' kapaċitajiet godda fis-settur ikkonċernat matul il-hames snin wara l-waqfien tal-programm tal-għeluq tal-kapaċitajiet (il-punt 144(n)).

(70) Peress li skont il-punt 11 tal-Linji Gwida 2007-2013 l-applikazzjoni tal-Artikoli 107, 108 u 109 tat-TFUE għas-setturi koperti mill-organizzazzjonijiet komuni tas-suq hija soġġetta għad-dispożizzjonijiet stabbiliti mir-regolamenti kkonċernati, l-ewwel kundizzjoni eżaminata se tkun dik tan-nuqqas ta' interferenza mal-organizzazzjonijiet komuni tas-suq.

(71) L-Artikolu (75) tar-Regolament (KE) Nru 1234/2007 jistipula li:

“1. Bil-hsieb tar-ristrutturazzjoni b'suċċess tal-produtturi tal-ħalib jew tat-titjib tal-ambjent, l-Istati Membri jistgħu, skont regoli dettaljati li huma għandhom jistabbilixxu, b'kont mehud tal-interessi legittimi tal-partijiet konċernati:

- (a) jagħtu kumpens f'pagament wiehed annwali jew aktar lill-produtturi li jintrabtu li jabbandunaw b'mod permanenti l-produtturi kollha tal-ħalib tagħhom jew parti minnha u jpoġġu l-kwoti individwali hekk rilaxxati fir-riżerva nazzjonali;
- (b) jiddeterminaw abbażi ta' kriterji oġġettivi l-kundizzjonijiet li fuqhom il-produtturi jistgħu jiksbu, bi ħlas, fil-bidu ta' perjodu ta' tnax-il xahar, ir-riallokazzjoni mill-awtorità kompetenti jew minn korp mahtur minn dik l-awtorità ta' kwoti individwali rilaxxati definittivament fl-aħħar tal-perjodu ta' tnax-il xahar precedenti minn produtturi oħrajn b'kumpens f'pagament wiehed annwali jew aktar ekwivalenti għall-pagament imsemmi hawn fuq;

[...]”.

- (72) Peress li l-Artikolu 75 imsemmi jiddeskrivi b'mod preċiż il-mekkanizmi inerenti għas-sistema tal-ACAL implimentata minn Franza u li jhalli l-libertà lill-Istati Membri li jadottaw ir-regoli għall-implimentazzjoni tas-sistema ta' għajjnuna għall-waqfien tal-attività, il-Kummissjoni tikkonkludi li s-sistema tal-ACAL ma taffettwax l-organizzazzjoni komuni tas-swieq u ma tfixkilx il-funzjonament tajjeb tagħha.
- (73) Fir-rigward tal-interess li l-għajjnuna għandu jkollha għas-settur, in-nuqqas ta' kapaċità żejda ma jistax jiġi invokat f'dan il-każ, kif jidher fil-premessa 74 hawn taht, u l-għajjnuna lanqas ma hija marbuta ma' obbligi relatati mas-sahha jew mal-protezzjoni tal-ambjent. Madankollu, dawn mhumiex l-uniċi kriterji li jistgħu jkunu involuti (il-preżenza tagħhom hija biżżejjed biex tiġġustifika l-interess tal-għajjnuna, iżda dan ma jfissirx li ma jistgħux jitqiesu kriterji oħrajn) u f'dan il-każ, il-Kummissjoni tinnota li l-argumenti mressqa mill-awtoritajiet Franċiżi ⁽¹⁾ huma validi, mhux biss għaliex l-għoti tal-għajjnuna tippermetti fil-fatt li jinfethu possibbiltajiet ta' produzzjoni, li tqassmu mill-ġdid biex tittejjeb il-kompetittività tal-intrapriżi fi skema ta' kwoti, iżda wkoll minhabba li l-mekkanizmu użat jikkorrispondi għal dak li japplika fil-qafas tal-organizzazzjoni komuni tas-swieq ikkonċernata.
- (74) Fir-rigward tal-eżistenza ta' programm ta' ristrutturar b'objettivi u skedi ta' żmien speċifiċi meta jkun hemm kapaċità żejda fis-settur, il-Kummissjoni tinnota li l-kriterji msemmija huma ssodisfati għar-raġunijiet li ġejjin:
- is-settur jista' jitqies li għandu kapaċità żejda: l-iskema tal-kwoti tal-halib prevista fir-Regolament (KE) Nru 1234/2007 (u, qabel dan, fir-Regolament (KE) Nru 1788/2003) għandha l-għan ewlieni li tnaqqas l-iżbilanċ bejn l-offerta u d-domanda fis-suq ikkonċernat kif ukoll l-eċċessi strutturali li jirriżultaw u li b'hekk jinkiseb bilanċ aħjar fis-suq (ara l-premessa 36 tar-Regolament (KE) Nru 1234/2007 u l-premessa 3 tar-Regolament (KE) Nru 1788/2003),
 - l-għoti tal-ACAL huwa parti minn sistema bl-għan li tirruttura l-produzzjoni billi tippermetti lill-bdiewa jtitlqu mis-settur, jekk jixtiequ, billi terġa' tagħmel disponibbli l-kwantitajiet li setgħu jipproduċu,
 - fir-rigward tal-kalendarju, id-digriet li jirregolaw is-sistema tal-ACAL jipprevedu limitu ta' żmien għall-preżentazzjoni tal-applikazzjonijiet ta' inqas minn sitt xhur u limitu ta' żmien għall-waqfien tal-attività (li huwa ekwivalenti, f'dan il-każ, għal għeluq tal-kapaċità peress li l-kwota tkun giet irtirata lill-persuna kkonċernata) ta' inqas minn sena. Pereżempju, id-digriet tat-23 ta' Ġunju 2009 li jirregola s-sistema tal-ACAL għas-sena ta' kummerċjalizzazzjoni 2009-2010 jipprevedi li l-applikazzjonijiet għall-għajjnuna jiġu ppreżentati l-aktar tard fil-31 ta' Awwissu 2009 u li l-waqfien tal-attività ssehh l-aktar tard fil-31 ta' Marzu 2010; id-digriet li jikkonċernaw is-snin ta' kummerċjalizzazzjoni l-oħra jużaw l-istess skadenzi, b'varjazzjoni skont id-data tal-adozzjoni tad-digriet iżda dejjem fil-limiti preskritti mil-Linji Gwida 2007-2013.
- (75) Fir-rigward tal-kontroparti li għandha tiġi offerta, il-Kummissjoni tinnota, fid-dawl tal-premessi 36, 37 u 38 li l-benefiċjarju, biex jikseb l-għajjnuna, irid jabbanduna b'mod definittiv il-kwota tal-halib tiegħu kollha jew parti minnha. Filwaqt li l-punt 144(f) jindika li l-kontroparti normalment tikkonsisti fil-waqfien shiħ tal-kapaċitajiet ta' intrapriża agrikola, għandu jiġi mfakkar li l-waqfien parzjali tal-kapaċità ta' produzzjoni, f'dan il-każ, kien previst mill-iskema tal-kwoti rregolata bir-Regolament (KE) Nru 1234/2007. F'dan il-kuntest, il-waqfien parzjali jista' titqies bhala kontroparti suffiċjenti mill-benefiċjarju. Barra minn hekk, l-abbandun tal-kwoti f'dan il-każ jista' jitqies bhala għeluq effettiv ta' stabbiliment. Fir-rigward tal-impenni li jridu jittiehdu, il-kandidat benefiċjarju huwa obbligat li jippreżenta ċertifikat tal-abbandun definittiv tal-produzzjoni tiegħu u ma jistax jerga' japplika għall-kwoti fil-ġejjieni. Fil-każ ta' waqfien parzjali, id-dikjarazzjonijiet li jridu jingħataw lix-xerrej minn sena għall-oħra juru t-tnaqqis effettiv tal-produzzjoni. Għalhekk il-kriterju tal-kontroparti huwa ssodisfat.
- (76) Fir-rigward tal-kriterju tal-eliġibbiltà marbut tal-attività u mal-użu tal-kapaċità ta' produzzjoni matul il-ħames snin ta' qabel l-għeluq tal-kapaċità, il-Kummissjoni tinnota, bħalma indikaw l-awtoritajiet Franċiżi ⁽²⁾, li l-benefiċjarji għandhom jeżerċitaw effettivament l-attività ta' produzzjoni, u b'hekk, jużaw il-kwota tagħhom biex ikunu jistgħu jibbenefikaw mill-għajjnuna. Id-digriet li jirregolaw is-sistema tal-ACAL ma jinkludu l-ebda referenza għall-perjodu ta' ħames snin imsemmi fil-punt 144(g) tal-Linji Gwida, iżda r-rispett ta' dan il-perjodu huwa indikat fil-metodi tal-kalkolu tal-għajjnuna nnifisha, peress li, kif imsemmi fil-premessa 43, kwantità ta' referenza individwali hija stabbilita għal medja ta' 20 % tal-kwantitajiet attribwiti matul il-ħames snin ta' kummerċjalizzazzjoni qabel l-applikazzjoni tal-ACAL, u dan huwa prova tal-attività ta' produzzjoni matul il-perjodu msemmi. Għalhekk il-Kummissjoni tqis li l-kriterju tat-tul ta' żmien tal-attività huwa ssodisfat. Peress li l-għajjnuniet applikabbli għal

⁽¹⁾ Ara l-premessa 35.

⁽²⁾ Ara l-premessa 40.

setturi soġġetti għal limiti ta' produzzjoni jew għal kwoti għandhom jiġu eżaminati każ b'każ, il-Kummissjoni tenfasizza wkoll li d-dispożizzjonijiet tar-Regolamenti (KE) Nru 1788/2003 u (KE) Nru 1234/2007 ma fihom l-ebda indikazzjoni dwar il-htieġa li wiehed jikkonforma ma' dan il-kriterju ta' hames snin.

- (77) Fir-rigward tar-rispett tal-istandards, l-ispejgazzjonijiet ipprovduti mill-awtoritajiet Franciżi ⁽¹⁾ juru b'mod suffiċjenti li l-kriterju huwa ssodisfat.
- (78) Fir-rigward tal-possibbiltà li jiġu esklużi l-intrapriżi f'diffikultà mill-benefiċċju tal-ghajnuniet, il-Kummissjoni tinnota li l-kriterji elenkati fil-premessa 41 jikkorrispondu għal dawk tad-definizzjoni ta' intrapriża f'diffikultà msemmija fil-punti 10(c) u 11 tal-Linji Gwida Komunitarji dwar l-ghajnuniet tal-Istat għas-salvataġġ u r-ristrutturar tal-intrapriżi f'diffikultà ⁽²⁾ tal-2004, applikabbli fil-mument tal-ghoti tal-ghajnuniet inkwistjoni. Għalhekk il-Kummissjoni tqis li l-kriterju tal-esklużjoni tal-intrapriżi f'diffikultà huwa ssodisfat.
- (79) Fir-rigward tal-aċċessibbiltà tal-iskema għall-operaturi kollha tas-settur, il-Kummissjoni tinnota li l-unika esklużjonijiet li jeżistu fis-sistema tal-ACAL jikkonċernaw il-produtturi li ma jirrispettawx il-legiżlazzjoni applikabbli, pereżempju fir-rigward tal-ambjent jew il-konformità mal-istandards. Peress li dawk kollha li jirrispettaw il-legiżlazzjoni għandhom aċċess għall-iskema, il-Kummissjoni tqis li l-kriterju tal-aċċessibbiltà ġenerali għas-sistema huwa ssodisfat.
- (80) Fir-rigward tal-limitu tal-ghajnuna għal dak li huwa meħtieġ biex tpatti għat-telf tal-valur tal-assi, flimkien ma' inċentiv finanzjarju li ma jstax jaqbeż l-20 % ta' dan il-valur, il-Kummissjoni tikkonkludi li ma hemmx kumpens żejjed tal-valur reali tal-kwota, fid-dawl ta' cifri fil-premessa 43 u b'mod partikolari minhabba l-fatt li wiehed mill-komponenti tal-kwantitajiet individwali li jirrappreżenta 20 % ta' dawn tal-aħhar huwa awtomatikament eskluż mill-baži tal-kalkolu tal-ghajnuna.
- (81) Fir-rigward li s-settur iħallas mill-inqas nofs l-ispejjeż, il-Kummissjoni tinnota, wara li qrat it-tabella fil-premessa 21 u l-ispejgazzjonijiet ipprovduti mill-awtoritajiet Franciżi ⁽³⁾, li l-maġġoranza tal-ghajnuniet huma ffinanzjati mit-TSST, fejn il-produtturi stess jalimentaw is-sistema billi jixtru l-kwoti. Il-proporzjon bejn l-ammonti li ġejjin mit-TSST u dawk li ġejjin minn sorsi ta' finanzjament oħrajn, b'mod partikolari, juri li t-TSST (jiġifieri l-produtturi) tikkontribwixxi għal aktar minn 50 % tal-finanzjament tal-ACAL. Għalhekk, il-Kummissjoni tikkonkludi li l-kriterju tal-ħlas ta' mill-inqas nofs l-ispejjeż mis-settur huwa ssodisfat.
- (82) Fl-aħhar nett, fir-rigward tal-projbizzjoni li jinholqu kapaciċitajiet godda fis-settur ikkonċernat matul il-hames snin ta' wara l-waqfien tal-programm tal-gheluq tal-kapaciċitajiet, il-Kummissjoni tinnota li dan il-kriterju mhux rilevanti f'dan il-każ peress li l-ghan tas-sistema tal-ACAL mhux li tiżgura tnaqqis nett tal-kapaciċità ta' produzzjoni fis-settur tal-halib fil-livell nazzjonali, iżda li tirristruttura l-produzzjoni fil-qafas tal-kwota nazzjonali, b'mod konformi mal-Artikolu 75 tar-Regolament (KE) Nru 1234/2007 ⁽⁴⁾.

VII. KONKLUŻJONI

- (83) Il-Kummissjoni tinnota li r-rimborzi msemmijin fil-premessa 16 ma jinkludu l-ebda element ta' ghajnuna mill-Istat skont l-Artikolu 107(1) tat-TFUE.
- (84) Il-Kummissjoni tinnota wkoll li l-ACAL inġhataw fir-rispett tal-Linji Gwida 2007-2013 u li għalhekk jistgħu jitqiesu kompatibbli mas-suq intern skont l-Artikolu 107(3)(c) tat-TFUE, anki jekk ġew implimentati b'mod illegali bi ksur tal-Artikolu 108(3) tat-TFUE,

⁽¹⁾ Ara l-premessa 41.

⁽²⁾ ĠU C 244, 1.10.2004, p. 2. It-tul tal-validità ta' dawn il-Linji Gwida, li inizjalment kien sad-9 ta' Ottubru 2009, ġie estiz għall-ewwel darba sad-9 ta' Ottubru 2012 (il-Komunikazzjoni tal-Kummissjoni dwar il-prolongazzjoni tal-Linji Gwida tal-Komunità dwar Ghajnuna mill-Istat għas-Salvataġġ u r-Ristrutturar ta' Impriżi f'Diffikultà – (ĠU C 156, 9.7.2009, p. 3)), u darba oħra (il-Komunikazzjoni tal-Kummissjoni dwar il-prolongazzjoni tal-applikazzjoni tal-Linji Gwida tal-Komunità dwar Ghajnuna mill-Istat għas-Salvataġġ u r-Ristrutturar ta' Impriżi f'Diffikultà tal-1 ta' Ottubru 2004 – (ĠU C 296, 2.10.2012, p. 3)), sakemm imbagħad ġew sostiwiti b'regoli godda li bdew japplikaw mill-1 ta' Awwissu 2014 (il-Komunikazzjoni tal-Kummissjoni – Il-linji gwida dwar l-ghajnuna mill-Istat għas-salvataġġ u r-ristrutturar ta' impriżi mhux finanzjarji f'diffikultà – (ĠU C 249, 31.7.2014, p. 1)).

⁽³⁾ Ara l-premessa 44.

⁽⁴⁾ Ara ghajnuna mill-Istat SA.36009 – Franza, ghajnuna għall-waqfien tal-attività tal-halib.

ADOTTAT DIN ID-DEĊIŻJONI:

Artikolu 1

Ir-rimborzi relatati mat-taxxa stabbilita fl-Artikolu 25 tal-Liġi Nru 2005-1720 tat-30 ta' Diċembru 2005 favur l-Établissement national des produits de l'agriculture et de la mer (France AgriMer), ma jikkostitwixxux għajnuna mill-Istat skont it-tifsira tal-Artikolu 107(1) tat-Trattat dwar il-Funzjonament tal-Unjoni Ewropea.

Artikolu 2

L-għajnuniet għall-waqfien tal-attività tal-halib (ACAL) ifffinanzjati mill-bidu tas-sena ta' kummerċjalizzazzjoni 2006/2007 sa tmiem is-sena ta' kummerċjalizzazzjoni 2011/2012 jikkostitwixxu għajnuna mill-Istat skont it-tifsira tal-Artikolu 107(1) tat-Trattat dwar il-Funzjonament tal-Unjoni Ewropea. Dawn l-għajnuniet huma kompatibbli mas-suq intern skont l-Artikolu 107(3)(c) tat-Trattat dwar il-Funzjonament tal-Unjoni Ewropea.

Artikolu 3

Din id-deċiżjoni hija indirizzata lir-Repubblika Franciża.

Magħmul fi Brussell, is-27 ta' Settembru 2017.

Għall-Kummissjoni
Phil HOGAN
Membru tal-Kummissjoni
